



धर्मप्रांतीय उपासना आयोग, वसई
सामान्यकाळातील पंधरावा रविवार – १६ जुलै २०२३
विश्वासू लोकांच्या प्रार्थना

धर्मगुरु : वंधू आणि भगिनीं म्हणून ख्रिस्ताठायी आपण एकत्र जमलो आहोत . प्रभूने आपल्यावर केलेल्या अनेक उपकारांची आपण आठवण करू या . प्रार्थना करण्यास परमेश्वर आपल्याला स्फूर्ती देतो . आमच्या प्रार्थना स्वीकारण्यास आपण त्याला विनंती करू या .

प्रतिसाद : प्रभो, आमची प्रार्थना ऐक .

- १ . आपले पोप फ्रान्सिस, आर्चबिशप फेलिक्स, धर्मगुरु व व्रतस्थ ह्यांना प्रभूचा शब्द भाविकांच्या हृदयात रुजविण्यास पवित्र आत्म्याची कृपा व चांगले आरोग्य लाभावे म्हणून आपण प्रार्थना करू या .
- २ . आपले राज्यकर्ते व अधिकारी ह्यांनी देशाची आर्थिक व्यवस्था मजबूत करताना सामान्य माणसाच्या गरजा व समस्यांकडे विशेष लक्ष घावे म्हणून आपण प्रार्थना करू या .
- ३ . आपल्या दैनंदिन जीवनात प्रभू शब्दाला अग्रेसर स्थान देऊन व त्याच्यावर पूर्णपणे विसंबून आपल्याला जिथे जिथे शक्य होईल तेथे शंभरपट पीक देण्यास प्रेरणा मिळावी म्हणून आपण प्रार्थना करू या .
- ४ . आपल्या धर्मग्रामातील सर्व कुटुंबात आई-वडिलांनी लहाणपणी त्यांच्या मुलावर चांगले ख्रिस्ती संस्कार करावेत तसेच प्रभू शब्दाची गोडी आपल्या मुलांमध्ये व तस्रांमध्ये जागृत करावी म्हणून आपण प्रार्थना करू या .
- ५ . प्रभूच्या सामर्थ्यशाली कृपेचा स्पर्श आजारी, गरीब, निराधार लोकांना घडावा, संडेस्कूल व दृढीकरण शिक्षकांना पवित्र आत्म्याचे वरदान लाभावे तसेच सर्व प्रकारच्या नैसर्गिक आपत्ती पासून आपले रक्षण व्हावे म्हणून आपण प्रार्थना करू या .
थोडावेळ शांत राहून आपण आपल्या वैयक्तिक व कौटुंविक हेतूंसाठी प्रार्थना करू या .

धर्मगुरु : हे स्वर्गीय पित्या, तुझ्या ख्रिस्तसभेच्या प्रार्थना ऐक . आमच्या श्रद्धेमधील उणिवा तुझ्या प्रेमाने भरून काढ . ही प्रार्थना आम्ही आमच्या प्रभूख्रिस्ताद्वारे करतो . आमेन .